



बॉलीवुड अभिनेत्री सोनाली बेंद्रे सोनी सब के नए शो इती सी खुशी से बेहद प्रभावित हुई हैं।

सोनाली बेंद्रे सोनी सब के नए शो इती सी खुशी से खासा प्रभावित हुई हैं। सादगी भरी लेकिन दिल को छू लेने वाली कहानी वाला यह शो वही अपनापन और जुड़ाव दर्शाता है, जिसकी सराहना सोनाली पहले भी करती रही हैं।

सोनाली बेंद्रे ने

सोनी सब के नए शो इती सी खुशी से प्रभावित हुई सोनाली

अपने इंस्टाग्राम पर साझा किया कि आमतौर पर वह किताबें सुझाती हैं, लेकिन इस बार उन्होंने दर्शकों से सोनी सब का शो इती सी खुशी देखने का आग्रह किया। एक ऐसा टेलीविजन शो जिसे वह बेहद सरल, ईमानदार और दिल को छू लेने वाला मानती हैं। उन्होंने कहा कि बहुत समय बाद किसी शो ने उनके दिल को इतनी सच्चाई से छुआ है। इती सी खुशी को उन्होंने नई ताज़गी की सांस बताते हुए कहा, इस शो में भावनाओं और हल्के-फुल्के पलों का बेहतरीन संतुलन है, इसलिए मैं इसे देखकर वास्तव में आनंद ले रही हूँ। उम्मीद है आप सब भी इसे देखेंगे और अपनी-अपनी 'इती सी

खुशी' पाएँगे।

इस पोस्ट पर प्रतिक्रिया देते हुए सुम्बुल तौकरी ने लिखा, आपके इतने प्यारे शब्दों के लिए दिल से आभारी हूँ सोनाली मैम .यह मेरे लिए बहुत मायने रखता है, खासकर इसलिए क्योंकि मैं हमेशा से आपके काम की बड़ी प्रशंसक रही हूँ। यह प्रोत्साहन मेरे लिए और भी खास है। निश्चिता की यात्रा मेरे दिल के बहुत करीब है और मुझे खुशी है कि यह दर्शकों से वैसे ही जुड़ रही है, जैसी हमने उम्मीद की थी।

इती सी खुशी सोमवार से शनिवार तक रात नौ बजे सिर्फ सोनी सब पर प्रसारित होता है।

कार्तिक आर्यन अपनी लव लाइफ को लेकर लगातार सुर्खियों में बने हुए हैं जो हाल ही में उनकी को-स्टार श्रीलीला के साथ नजर आए थे। दोनों को अक्सर साथ में कालिटी टाइम बिताते हुए देखा जाता है, जिससे अटकलों को हवा मिली है। एक बार फिर श्रीलीला को कार्तिक के मुंबई स्थित घर पर गणेश चतुर्थी समारोह में अपनी मां के साथ देखा गया, जहां दोनों

कार्तिक आर्यन संग दिखीं श्रीलीला

परिवार एक निजी समारोह में इस त्यौहार को मनाने के लिए एक साथ आएदोनों की तस्वीरें रैडिट पर तेजी से वायरल हो रही हैं, जिनमें कार्तिक और श्रीलीला सफेद एथनिक आउटफिट में साथ नजर आ रहे हैं। एक तस्वीर में कार्तिक, श्रीलीला की मां के साथ पोज देते हुए नजर आ रहे हैं, जबकि श्रीलीला, कार्तिक की मां माला तिवारी के बगल में खड़ी हैं। एक और तस्वीर में कार्तिक अपने परिवार के साथ सेल्फी लेते हुए नजर आ रहे हैं, जिसमें उनके पिता मनीष तिवारी, श्रीलीला की मां और एक्टर की मां साथ में दिखाई दे



रहे। सभी एक साथ तस्वीर के लिए पोज दे रहे हैं। कार्तिक की मां ने हाल ही में पुष्टि की है कि उनका बेटा श्रीलीला को डेट कर रहा है।

आदर्श गौरव ने निभाया दस साल के बच्चे का किरदार

अभिनेता आदर्श गौरव ने वेबसीरीज एलियन अर्थ में दस साल के बच्चे का किरदार निभाया है। आदर्श गौरव, जो अपने बेखौफ किरदारों के चुनाव के लिए जाने जाते हैं, एक बार फिर अपनी सीमाओं को तोड़ रहे हैं। वेबसीरीज एलियन अर्थ, जो भारत में एफएक्स और जियो पर स्ट्रीम हो रही है, में आदर्श ने 10 साल के बच्चे का किरदार निभाया है। एक ऐसा रोल जिसमें गहरी भावनाएँ और लंबी तैयारी की जरूरत थी।

बच्चे की सोच और मासूमियत को समझने के लिए आदर्श ने साधारण रिहर्सल से कहीं ज्यादा मेहनत की। उन्होंने बच्चों के साथ समय बिताया, उनके व्यवहार को करीब से देखा और क्रिएटिव वर्कशॉप में हिस्सा लिया, जिससे बचपन की मासूमियत और अनिश्चितता को

सही ढंग से पर्दे पर उतार सकें। अपने अनुभव को साझा करते हुए आदर्श ने कहा, बच्चे का रोल निभाना मेरे लिए बिल्कुल नया और बेहद समृद्ध अनुभव था। इसने मुझे सिखाया कि कंट्रोल छोड़ना कितना जरूरी है। बच्चे बेफिक्री और आजादी से जीते हैं, जो हम बड़े होते-होते खो देते हैं। मैंने बच्चों को देखकर सीखा कि वे कैसे सवाल पूछते हैं, छोटी-छोटी बातों में हंसते हैं और अचानक ध्यान भटकता लेते हैं। यही सब मेरी परफॉर्मंस की बुनियाद बना।



शोमारू जोश : एक नया हिंदी मूवी चैनल



भारतीय दर्शकों के लिए टीवी पर फिल्में देखना हमेशा से ही एक अनोखा अनुभव रहा है। कभी

चैनल बदलते-बदलते अचानक किसी पसंदीदा डायलॉग या दृश्य पर उठर जाना, तो कभी रविवार

की दोपहर परिवार संग ब्लॉकबस्टर फिल्म का लुफ्त उठाना; ये ही वो लम्हे हैं, जो

टेलीविजन पर फिल्में देखने को एक विशेष त्यौहार जैसा बना देते हैं। इसी फिल्मी जादू को और भी ताज़गी और जोश के साथ हर घर तक पहुँचाने के लिए, शोमारू एंटरटेनमेंट लेकर आया है एक नया हिंदी मूवी चैनल %शोमारू जोश%। यह एक ऐसा मंच है, जो फिल्में देखने के अनुभव को दोगुने जोश से भर देगा।

पता हो कि शोमारू जोश चुम्बक टीवी का नया रूप है, जिसे अब ब्लॉकबस्टर फिल्मों से भरपूर दर्शकों के लिए एक ज्यादा मजेदार और जोश से भरे मूवी चैनल के रूप में पेश किया गया है। देशभर में सिनेमा से जुड़ा दीवानापन देखते हुए, यह चैनल हर मूड और हर स्वाद के लिए चुनी हुई फिल्मों का खजाना पेश करेगा।

वाह! लाइफ हो तो ऐसी से की राधिका ने शुरुआत

राधिका आर्पे का जन्मदिन 7 सितंबर 1985 को तमिलनाडु के वेल्लोर में एक मराठी परिवार में हुआ था। उनके पिता डॉ. चारुदत्त आर्पे एक न्यूरोसर्जन हैं और पुणे के सह्याद्री हॉस्पिटल के अध्यक्ष रहे हैं। राधिका ने पुणे के फर्ग्युसन कॉलेज से गणित और अर्थशास्त्र में पढ़ाई पूरी की। उन्होंने 2013 में ब्रिटिश म्यूजिशियन बेनेडिक्ट टेलर से शादी की। दोनों की मुलाकात 2011 में लंदन में हुई थी, जब राधिका वहां कंटेम्पररी डांस सीख रही थीं। उनकी शादीशुदा जिंदगी काफी निजी रही है। वह इसे सुर्खियों से दूर रखना पसंद करती हैं।

पिछले साल (2024) राधिका मां बनीं और उन्होंने अपनी बेटी की झलक सोशल मीडिया पर फैंस के साथ साझा की। राधिका ने अपने करियर की शुरुआत 2005 में फिल्म वाह! लाइफ हो तो ऐसी से की।

इस फिल्म में उन्होंने छोटा-सा रोल निभाया। इसके बाद उन्होंने हिंदी, तमिल, मराठी, तेलुगु, बंगाली और मलयालम फिल्मों में काम किया। उनकी कुछ मशहूर फिल्मों में 'अंधाधुन', 'पैडमैन', 'मांझी', और 'फोबिया'। इसके अलावा, वह वेब सीरीज जैसे 'सेक्रेड गेम्स', 'लस्ट स्टोरीज' और 'मोनिका ओ माय डार्लिंग' में भी नजर आईं। राधिका ने थिएटर से अपने करियर की शुरुआत की और कभी अपने परिवार से आर्थिक मदद नहीं ली। शुरुआती दिनों में वह शेयरिंग रूम में रहती थीं और पैसे बचाने के लिए पक्क से सफर करती थीं।

उनकी मेहनत और टैलेंट ने उन्हें इंडस्ट्री में एक खास मुकाम दिलवाया।



ज्यादातर वक्त का इस्तेमाल पैसे जुटाने में चला जाता है : रजत

बॉलीवुड फिल्मकार रजत कपूर का कहना है कि उनके ज्यादातर वक्त का इस्तेमाल फिल्म बनाने के लिए पैसे जुटाने में चला जाता है। 13वां जगरण फिल्म फेस्टिवल 2025 में तीसरे दिन मशहूर फिल्मकार और अभिनेता रजत कपूर, जो आंखों देखी, कपूर एंड सन्स और दिल चाहता है जैसी फिल्मों के लिए जाने जाते हैं, ने इन कन्वेंशंस-राजत कपूर एंड राधेश्याम पिपलावा सत्र में हिस्सा लिया। यह बातचीत उनकी फिल्म पुतुल के प्रीमियर से पहले हुई, जिसका प्रदर्शन बातचीत के तुरंत बाद दर्शकों को दिखाया गया।

अपने विचार साझा करते हुए रजत कपूर ने कहा, मेरे ज्यादातर समय का इस्तेमाल फिल्म बनाने के लिए पैसे जुटाने में चला जाता है, और यही सबसे थकाऊ और मुश्किल हिस्सा है। इसके उलट, लिखना बेहद मजेदार है। फिल्ममेकिंग में मुझे सबसे अच्छा यह लगता है कि हर चरण एक-दूसरे से बिल्कुल अलग है।



मलयालम एक्ट्रेस नव्या नायर को लेकर एक खबर सामने आ रही है। बताया जा रहा है कि वो हैंडबैग में फूलों (चमेली के फूल) का गजरा लेकर मेलबर्न एयरपोर्ट पहुंची थीं। ऐसा करके उन्होंने ऑस्ट्रेलिया के सख्त बायोसिक्योरिटी कानून का उल्लंघन किया है। उनपर करीब 1.14 लाख रुपये का जुर्माना ठोका गया है। जानकारी के अनुसार, नव्या नायर विकटोरिया मलयाली एसोसिएशन की तरफ से आयोजित ओपम सेलिब्रेशन में हिस्सा लेने के लिए ऑस्ट्रेलिया गई थीं। वहां पर एयरपोर्ट पर अधिकारियों ने उन्हें रोक लिया। एक प्रोग्राम में इस घटना को

याद करते हुए साउथ एक्ट्रेस ने बताया कि उनके पिता ने जर्नी से पहले उनके लिए गजरा खरीदा था। उन्होंने इसे दो हिस्सों में बांट दिया था। एक को चिचि-सिंगापुर ट्रिप के दौरान पहनने के लिए और दूसरा सख्त बायोसिक्योरिटी बाद में इस्तेमाल करने के लिए अपने हैंडबैग में रख लिया था। नव्या ने कथित तौर पर कहा, मैंने जो किया, वो कानून के खिलाफ था। ये एक गलती थी, जो मैंने अनजाने में की थी। हालांकि, ना जानना कोई बहाना नहीं है। 15 सेमी चमेली की माला ले जाने के लिए अधिकारियों ने मुझे 28 दिनों के अंदर 1,980 ऑस्ट्रेलियाई डॉलर (करीब 1.14 लाख रुपये) का जुर्माना भरने को कहा।

नव्या नायर को गजरा पहनना पड़ा महंगा

ऑटोमोबाइल



टेस्ला मॉडल वाई की भारत में एंट्री

एलन मस्क की इलेक्ट्रिक कार निर्माता कंपनी झुद्धाघड्डु ने 15 जुलाई को भारत में अपनी पहली कार लॉन्च की थी। लॉन्चिंग के साथ ही बुकिंग भी शुरू हुई और अब महज डेढ़ महीने में कंपनी को 600 से ज्यादा ऑर्डर मिल चुके हैं। दिल्ली-मुंबई से होगी शुरुआत- ब्लूमबर्ग की रिपोर्ट के मुताबिक, टेस्ला ने मिड-जुलाई से भारत में बिक्री शुरू की और अब तक 600+ बुकिंग हासिल कर ली हैं। शुरुआती चरण में डिलीवरी दिल्ली, मुंबई और गुरुग्राम तक सीमित रहेगी। कंपनी ने मुंबई के बाद दूसरा शोरूम दिल्ली में खोला है और अब गुरुग्राम में भी शोरूम खोलने की तैयारी कर रही है। डिलीवरी की शुरुआत 2025 की तीसरी तिमाही (Q3 2025) से होगी।

बुकिंग और कीमत- स्प्रस्वदघ डू की बुकिंग 22,000 रुपये में की जा सकती है, जो नॉन-रिफंडेबल है। टेस्ला ने भारत में स्प्रस्वदघ डू को दो वेरिएंट्स में लॉन्च किया है। स्टैंडर्ड वेरिएंट- 59.89 लाख रुपये (एक्स-शोरूम) लायन रेंज वेरिएंट- 67.89 लाख रुपये (एक्स-शोरूम)

फीचर्स और टेक्नोलॉजी- Tesla Model Y को एडवांस टेक्नोलॉजी और हार्ड-एंड सेप्टी फीचर्स के साथ पेश किया गया है। इसमें ऑटो ब्रेकिंग सिस्टम है, जो इमरजेंसी में गाड़ी को अपने आप रोक देता है। कोलिंग अर्वाइंडिंग अलार्म दिया गया है, जो आसपास के वाहनों को डिटेक्ट कर ड्राइवर को अलर्ट करता है।

स्पीड और चार्जिंग क्षमता- दोनों वेरिएंट्स 0 से 100 किमी प्रति घंटे की रफ़्तार 6 सेकंड से भी कम समय में पकड़ सकते हैं। इसमें हार्ड-फास्ट चार्जिंग की सुविधा है, जिससे बैटरी केवल 15 मिनट में फुल चार्ज हो सकती है।

भारत में लॉन्च हुई इलेक्ट्रिक कार विनफास्ट

वियतनाम की इलेक्ट्रिक कार कंपनी विनफास्ट ने आखिरकार भारत में अपनी दो इलेक्ट्रिक एसयूवी लॉन्च कर दी हैं। इनमें छोटी SUV VF6 की कीमत करीब साढ़े 16 लाख रुपये (एक्स-शोरूम) रखी गई है। जबकि फ्लैगशिप मॉडल VF7 की कीमत करीब 21 लाख रुपये से कुछ कम (एक्स-शोरूम) है। दोनों एसयूवी में पैनोरमिक सनरूफ भी स्टैंडर्ड मिलेगा। साथ ही कंपनी 2028 तक फ्री चार्जिंग और फ्री मेंटेनेंस देने का ऑफर भी दे रही है।

बुकिंग और डिलीवरी

विनफास्ट की दोनों इलेक्ट्रिक एसयूवी VF 6 और VF 7 के लिए बुकिंग 21,000 रुपये की टोकन राशि पर शुरू हो चुकी है। ग्राहक चाहें तो कंपनी की वेबसाइट पर ऑनलाइन या शोरूम पर जाकर 21,000 रुपये की रिफंडेबल अमाउंट देकर बुकिंग कर सकते हैं। डिलीवरी जल्द शुरू होने की उम्मीद है।

सेकंड-हैंड लक्जरी कार खरीदते समय रखें ध्यान



लंबी वारंटी और इंटरनेशनल प्लान

विनफास्ट ने VF7 पर 10 साल या 2 लाख किमी की वारंटी दी है, जबकि VF6 पर 7 साल या 2 लाख किमी की वारंटी मिलेगी। कंपनी फिलहाल 16 देशों में मौजूद है और अब भारत को अपने इलेक्ट्रिक व्हीकल हब के रूप में देख रही है। यहां बनी गाड़ियां दक्षिण एशियाई देशों में भी निर्यात होंगी।

फीचर्स और टेक्नोलॉजी

दोनों एसयूवी में वीगन लेडर फिनिश, मेटल इनले, पिपानो-स्टाइल गियर सिलेक्टर, एकोस्टिक विंडशिल्ड और 90-वाट टाइप-C चार्जिंग पोर्ट मिलते हैं। इसमें 12.9-इंच का इंफोटेनमेंट स्क्रीन, वायरलेस एंड्रॉयड ऑटो और एपल कारप्ले, 8-वे पावर सीट, ड्राइवर डिस्ट्रैक्शन वार्निंग और सभी खिड़कियों में एटी-पिंच टेक्नोलॉजी है। इसके अलावा पेट मोड, कैप मोड और स्मार्ट वॉइस असिस्टेंट जैसे फीचर्स भी मिलते हैं।

आजकल लोग कम कीमत में आराम और स्टैस पाने के लिए सेकंड-हैंड लक्जरी कारें खरीदना पसंद करते हैं। नई गाड़ियों की तुलना में ये काफी सस्ती पड़ती हैं, लेकिन इनके साथ कुछ चुनौतियां भी जुड़ी होती हैं। अगर सही तरह से जांच-पड़ताल किए बिना कार खरीद ली जाए तो बाद में परेशानी हो सकती है। ऐसे में सेकंड-हैंड लक्जरी कार खरीदते समय कुछ खास सावधानियां बरतना बहुत जरूरी होता है। सर्विस हिस्ट्री और दस्तावेजों की जांच - लक्जरी कार खरीदते समय सबसे पहले उसकी सर्विस हिस्ट्री और दस्तावेजों को अच्छे से जाचना चाहिए। कार की रजिस्ट्रेशन, इंश्योरेंस और टैक्स से जुड़े सभी कागज साफ-सुथरे, असली और अपडेटेड होने चाहिए। इसके साथ ही कार कितनी बार सर्विस हुई है और क्या उसमें कोई बड़ी खराबी ठीक कराई गई है, ये देखना भी बेहद जरूरी है। टेस्ट ड्राइव और तकनीकी जांच - सेकंड-हैंड लक्जरी कार सिर्फ देखने में ही अच्छी लगे, यह काफी नहीं है - कार खरीदने से पहले हमेशा टेस्ट ड्राइव करनी चाहिए। ड्राइव के दौरान इंजन की आवाज, ब्रेक की पकड़ और स्टीयरिंग की स्थिति पर खास ध्यान दें। साथ ही, किसी थरोसेमंद और अनुभवी मैकेनिक से कार की पूरी गहराई से जांच करवाना भी बेहद जरूरी है।

जावा-येज्दी रेंज अब दो लाख रुपये से कम

क्लासिक लेजेंड्स की जावा और येज्दी बाइक्स अब भारतीय ग्राहकों के लिए और किफायती हो गई हैं। हाल ही में सरकार ने तस्त्र में सुधार किया है, जिसके बाद कंपनी ने अपने पूरे मॉडल लाइन-अप की नई कीमतों में घोषणा की है। अब सभी मॉडल्स की कीमत 2 लाख रुपये से कम हो गई है, जिससे मिड-सेगमेंट के बाइक्स प्रेमियों को बड़ा फायदा मिलेगा। GST 2.0 का असर- नई टैक्स नीति के अनुसार 350cc से कम इंजन क्षमता वाली बाइक्स पर 18% जीएसटी लागू होगा। जावा-येज्दी की बाइक्स 293cc और 334cc के Alpha 2 लिट्रिक-कूल्ड इंजन के साथ आती हैं, इसलिए यह श्रेणी में फिट बैठती हैं। इसकी कीमतों में 13,000 से 17,000 रुपये तक की कटौती हुई है।

हावा कितना फायदा- जावा 42 की कीमत अब 1.59 लाख रुपये से शुरू होती है, जबकि जावा 350 की नई कीमत 1.83 लाख रुपये है। इसी तरह, जावा पेरक 1.99 लाख रुपये में और येज्दी रोडस्टर 1.93 लाख रुपये में उपलब्ध होगी। सबसे ज्यादा फायदा जावा पेरक को मिला है, जिसकी कीमत करीब 17,000 रुपये कम हुई है।

आफ्टर-सेल्स पर भी लाभ- कंपनी ने स्पष्ट किया है कि जीएसटी 2.0 का फायदा केवल बाइक्स की कीमत तक सीमित नहीं रहेगा, बल्कि आफ्टर-सेल्स कंपोनेंट्स पर भी मिलेगा। इसके साथ पूरा रेंज पर 4 साल/50,000 किलोमीटर की स्टैंडर्ड वारंटी दी जा रही है, जिसे 6 साल तक बढ़ाने का ऑप्शन भी उपलब्ध है। एक साल की रोडसाइड असिस्टेंस भी पैकेज में शामिल है।

350cc से ऊपर की बाइक्स जैसे BSA Gold Star 650 पर 40% टैक्स लगाया है, जिसे सरकार ने 'सिन टैक्स' नाम दिया है। यह नई दरें 22 सितंबर से लागू होंगी। नई कीमतों से

